

కెరటం నా ఆదర్శం
లేచి పడుతున్నందుకు కాదు,
పడినా లేస్తున్నందుకు...

-స్వామి వివేకానంద



RNI: APTEL/2010/36742

న్యూస్ వార్

వార్తా పత్రిక

న్యూస్ వార్ వార్తాపత్రిక

నిజం కోసం... ప్రజల కోసం...

ప్రజా సమస్యలను వెలికి తీసి
రాయగంగే ద్వారా ఉన్న
బిషేర్లను
కావలెను!

ప్రజా సమస్యలను వెలికి తీసి రాయగంగే, సమాజాన్ని
క్షుణ్ణిగా చేరిన యవతి, యవకులకు ఇది ఒక సుధాకరాంబు.

మీ నియోజకవర్గం... మీ మాట... మా వేదిక


ఆసక్తి ఉన్న వారు వెంటనే సంప్రదించండి : మీ వివరాలను పంపండి :

94409 91979, 9494349409 94409 91979

news@telugunews@gmail.com

నిజం చెప్పే జర్నలిజానికి మీరే మా బలం
అదనీతి లక్ష్యమిచ్చే యుద్ధం న్యూస్ వార్ నైతికం

న్యూస్ వార్
వార్తా పత్రిక



కమర్షియల్ ఫైలట్ గా అభినందన్ వర్ధమాన్..

భారత వాయుసేనలో మాజీ గ్రూప్ కెప్టెన్, వీర చక్ర పురస్కార గ్రహీత అభినందన్ వర్ధమాన్ కొత్త కొలువును ఎంచుకున్నారు. గోవాకు చెందిన ప్రాంతీయ విమానయాన సంస్థ థీఫ్ 91లో కమర్షియల్ ఫైలట్ గా ఆయన చేరారు. ఆగస్టులోనే ఆయన ఈ ఉద్యోగంలో చేరినట్లు జాతీయ మీడియా వెల్లడించింది. ఈ నేపథ్యంలో 22 ఏళ్లుగా వాయుసేనలో వివిధ హోదాల్లో పని చేసిన అభినందన్ వర్ధమాన్.. ముందస్తుగానే ఉద్యోగానికి పదవి విరమణ చేశారు. అయితే కొత్త ఉద్యోగంలో చేరికపై ఇప్పటి వరకు ఆయన ఎలాంటి ప్రకటన చేయలేదు. 2019లో ఫిబ్రవరిలో పుల్వామా వద్ద జరిగిన ఉగ్రదాడిలో 40 మంది సీఆర్ఎఫ్ జవాన్లు మరణించారు.



తమిళనాడు మాజీ సీఎం స్టాలిన్ కు మద్రాస్ హైకోర్టులో చుక్కెదురు

తమిళనాడు మాజీ ముఖ్యమంత్రి, డీఎంకే అధినేత ఎంకే స్టాలిన్ కు కోర్టులో ఎదురుదెబ్బ తగిలింది. ఇటీవల ఎన్నికల్లో కొత్తూర్ నియోజకవర్గం నుంచి పోటీ చేసిన ఆయన ఓట్ల కొంటింగ్ పై పలు అభ్యంతరాలు వ్యక్తం చేస్తూ కోర్టును ఆశ్రయించారు. అయితే, ఆయన పిటిషన్ ను మద్రాస్ హైకోర్టు కొట్టిసింది. పిటిషన్ విచారణకు అర్హమైనది కాదని బీఫ్ జస్టిస్ ఎస్ఎం ధర్మాదికారి, జస్టిస్ జి ఆరుల్ మురుగన్ లతో కూడిన ధర్మాసనం వ్యాఖ్యానించింది. ఎన్నికల్లో స్టాలిన్ కు 74,202 ఓట్లు పోలయ్యాయి. ప్రత్యర్థి డీవీకే పార్టీకి చెందిన వీఎస్ బాబు 82,997 ఓట్లతో విజయం సాధించారు.



భారత్ లో ఏక వ్యవస్థ చూస్తే సంతోషం కలుగుతోంది: ఎన్ డి యా సీఈఓ

ఏక రంగంలో ముందువరుసలో నిలిచేందుకు భారత్ త్వరపడాలని, వేగం పెంచాలని మైక్రోప్రాసెసర్ల తయారీ సంస్థ ఎన్ డి యా సీఈఓ జెస్సన్ హువాంగ్ సూచించారు.




తెలంగాణ రాజకీయాల్లో పెను దుమారం రేపిన కొండా సురేఖ ఎపిసోడ్ లో కీలక పరిణామం చోటు చేసుకుంది. కొండా సురేఖ రాజీనామా చేస్తారా?.. బర్తరఫ్ చేస్తారా? అంటూ కొనసాగు తున్న ఉత్సాహకు తెరపడింది. సురేఖను బర్తరఫ్ చేసేందుకు హైకమాండ్ గ్రీన్ సిగ్నల్ ఇచ్చింది. ఈ మేరకు కాంగ్రెస్ అధిష్ఠానం నుంచి ఆమోద ముద్ర లభించగానే ముఖ్యమంత్రి రేవంత్ రెడ్డి.. సురేఖను

ఉమ్మడి మెదక్ జిల్లాపై సీఎం రేవంత్ పగబట్టారు: హరీశ్ రావు



జిల్లాలోని సర్పాహార్ నియోజకవర్గంలో మాజీ మంత్రి హరీశ్ రావు పర్యటించారు. ఈ సందర్భంగా రెడ్డిపల్లి, మంతూరు గ్రామ శివారులో ఆగిపోయిన కాళేశ్వరం కాలువ పనులను మాజీ మంత్రి పరిశీలించారు. అక్కడే సెల్ఫీ దిగి సీఎం రేవంత్ రెడ్డికి పంపించారు. అనంతరం హరీశ్ మాట్లాడుతూ.. ఉమ్మడి మెదక్ జిల్లాపై సీఎం రేవంత్ పగబట్టారని విమర్శించారు. ఈ ప్రభుత్వానికి పనులు చేయడం చేతకాదని వ్యాఖ్యానించారు.

కొండా సురేఖ విషయంలో హైకమాండ్ నిర్ణయమే పైనల్



తెలంగాణ దేవదాయ శాఖ మంత్రి కొండా సురేఖ అంశంలో పార్టీ హైకమాండ్ నిర్ణయమే పైనల్ అని మునుగోడు ఎమ్మెల్యే కోమటిరెడ్డి రాజగోపాల్ రెడ్డి స్పష్టం చేశారు. ఆమె విషయంలో పార్టీ హైకమాండ్ వద్ద పూర్తి సమాచారం ఉందని అన్నారు. గురువారం హైదరాబాద్ లో ఆయన విలేకర్లతో మాట్లాడారు.

కొండా సురేఖను బర్తరఫ్ చేస్తూ కాంగ్రెస్ హైకమాండ్ నిర్ణయం



మంత్రివర్గం నుంచి బర్తరఫ్ చేస్తూ సిఫారసు లేఖను గవర్నర్ శివ ప్రతాప్ శుక్లాకు పంపించారు. రాజీనామాకు కొండా సురేఖ అంగీకరించకపోవడంతో ఆమెను తొలగించాలని సీఎం సిఫార్సు చేసినట్లు తెలుస్తోంది. మరోవైపు చిన్నారెడ్డిపై కాంగ్రెస్ ప్రభుత్వం వేటు వేసింది. ప్లానింగ్ కమిషన్ వైస్ చైర్మన్ పదవి నుంచి చిన్నారెడ్డిని తొలగిస్తూ నిర్ణయం తీసుకుంది.



ప్లానింగ్ కమిషన్ వైస్ చైర్మన్ చిన్నారెడ్డిపై వేటు.. తెలంగాణ రాజకీయాల్లో హాట్ టాపిక్ గా మారిన దేవదాయ శాఖ మంత్రి కొండా సురేఖ, ప్లానింగ్ కమిషన్ వైస్ చైర్మన్ చిన్నారెడ్డి ఎపిసోడ్ కు తెర పడింది. కొండా సురేఖను మంత్రి పదవి నుంచి బర్తరఫ్ చేయాలంటూ సిఫారసు లేఖను తెలంగాణ గవర్నర్ కు పంపిన సీఎంవో..

మంత్రి కొండా సురేఖను బర్తరఫ్ చేయడం దారుణం



తెలంగాణ దేవదాయ శాఖ మంత్రి కొండా సురేఖ బర్తరఫ్ అంశంపై బీఆర్ఎస్ మాజీ మంత్రి శ్రీనివాస్ గౌడ్ స్పందించారు. కొండా సురేఖను బర్తరఫ్ చేయడం అన్యాయమని అన్నారు. పార్టీ అంతర్గత విషయమైనా ఓ ఓసీ మహిళా మంత్రిని పదవి నుంచి తొలగించడం దారుణమన్నారు. నారాయణపేట జిల్లా కోస్టిలో కాంగ్రెస్ వెయ్యి రోజుల పాలనకు నిరసనగా మాజీ ఎమ్మెల్యే పట్నం నరేందర్ రెడ్డి నేతృత్వంలో 'బీఆర్ఎస్ రైతు గర్హన' నిర్వహించారు. ఈ కార్యక్రమానికి శ్రీనివాస్ గౌడ్ తో పాటు మాజీ మంత్రి సబితా ఇంద్రారెడ్డి, బీఆర్ఎస్ నాయకులు, కార్యకర్తలు పెద్దఎత్తున హాజరయ్యారు. ఈ సందర్భంగా మాజీ మంత్రి శ్రీనివాస్ గౌడ్ మాట్లాడుతూ.. ఎంతోమంది కాంగ్రెస్ పార్టీ ఎమ్మెల్యేలు, నాయకులు రాష్ట్ర ప్రభుత్వానికి వ్యతిరేకంగా మాట్లాడారని అన్నారు.

డబ్బుల లొల్లి కొండా సురేఖ రాజీనామా వరకు వచ్చింది: రాజాసింగ్



కాంగ్రెస్ ప్రభుత్వం ఉంటుందో.. పడిపోతుందో తెలియజేయని గోపామహల్ ఎమ్మెల్యే రాజాసింగ్ తెలిపారు. కొండా సురేఖను సస్పెండ్ చేయాలని అగ్రనేతలు ఢిల్లీలో కూర్చున్నారని అన్నారు. రాజాసింగ్ కొండా సురేఖ విషయంపై రాజాసింగ్ స్పందించారు. ప్రభుత్వం అనిశ్చితి పరిస్థితుల్లో ఉన్నందున అవినీతి చేస్తున్నారని, డబ్బుల లొల్లి కొండా సురేఖ రాజీనామా వరకు వచ్చిందని రాజా సింగ్ ఆరోపణలు చేశారు. కొండా సురేఖను బర్తరఫ్ చేస్తామని అధిష్ఠానం చెప్పిందటని రాజా సింగ్ పేర్కొన్నారు.



పాక్ లో హిందూ టెంపుల్ కూల్చివేతపై.. భారత్ ఆందోళన

కమర్షియల్ ఫైలట్‌గా అభినందన్ వర్ధమాన్..

స్వాధీప్తి,

భారత వాయుసేనలో మాజీ గ్రూప్ కెప్టెన్, వీర చక్ర పురస్కార గ్రహీత అభినందన్ వర్ధమాన్ కొత్త కొలువును ఎంచుకున్నారు. గోవాకు చెందిన ప్రాంతీయ విమానయాన సంస్థ ఖీ91లో కమర్షియల్ ఫైలట్‌గా ఆయన చేరారు. ఆగస్టులోనే ఆయన ఈ ఉద్యోగంలో చేరినట్లు జాతీయ మీడియా వెల్లడించింది. ఈ నేపథ్యంలో 22 ఏళ్లుగా వాయుసేనలో వివిధ హోదాల్లో పని చేసిన అభినందన్ వర్ధమాన్.. ముందస్తుగానే ఉద్యోగానికి పదవి విరమణ చేశారు. అయితే కొత్త ఉద్యోగంలో చేరికపై ఇప్పటి వరకు ఆయన ఎలాంటి ప్రకటన చేయలేదు. 2019లో ఫిబ్రవరిలో పుల్వామా వద్ద జరిగిన ఉగ్రదాడిలో 40 మంది సీఆర్‌పీఎఫ్ జవాన్లు మరణించారు. అందుకు ప్రతికారంగా భారత్.. పాకిస్తాన్‌లోని బాలాకోట్‌లో జైషే మహమ్మద్ ఉగ్రవాద శిబిరాలపై మెరు పుదాదులు చేసింది. ఈ నేపథ్యంలో పాక్ వైమానిక దళానికి ఎఫ్-16 యుద్ధ విమానం భారత్‌లోకి ప్రవేశించేందుకు ప్రయత్నించింది. దీనిని తన మిగి విమానంతో వింగ్ కమాండర్ అభినందన్ ఆకాశంలోనే ధ్వంసం చేశారు. అదే సమయంలో ఆయన ప్రయాణిస్తున్న ఆ విమానం దెబ్బతింది. ఈ నేపథ్యంలో పాదాచూట్ సాయంతో కిందకి దూకారు. దాంతో ఆయన పాక్ ఆక్రమిత కశ్మీర్ భూభాగంలో దిగారు. దీంతో అభినందన్‌ను పాక్ సైన్యం చుట్టుముట్టింది. మూడు రోజుల పాటు ఆయనను పాక్ సైన్యం బందీగా ఉంచింది. అభినందన్ వర్ధమాన్‌ను వెం టనే తమకు అప్పగించాలంటూ పాక్‌పై భారత్ తీవ్ర ఒత్తిడి చేసింది. దీంతో ఆయనను భారత్‌కు పాక్ అప్పగించింది. ఈ నేపథ్యంలో అభినందన్ వర్ధమాన్ పేరు దేశవ్యాప్తంగా మారుమ్రోగింది. దేశంలో మూడో అత్యున్నత యుద్ధ పురస్కారం వీరచక్రతో ఆయనను భారత్ ప్రభుత్వం గౌరవించింది.

తమిళనాడు మాజీ సీఎం స్టాలిన్‌కు మద్రాస్ హైకోర్టులో చుక్కెదురు

ఇంటర్వెల్ డెస్క్

తమిళనాడు మాజీ ముఖ్యమంత్రి, డీఎంకే అధినేత ఎంకే స్టాలిన్‌కు కోర్టులో ఎదురుదెబ్బ తగిలింది. ఇటీవల ఎన్నికల్లో కొళత్తూర్ నియోజకవర్గం నుంచి పోటీ చేసిన ఆయన ఓట్ల కొంటింగ్‌పై పలు అభ్యంతరాలు వ్యక్తం చేస్తూ కోర్టును ఆశ్రయించారు. అయితే, ఆయన పిటిషన్‌ను మద్రాస్ హైకోర్టు కొట్టిసింది. పిటిషన్ విచారణకు అర్హమైనది కాదని చీఫ్ జస్టిస్ ఎన్‌ఎ ధర్మాదికారి, జస్టిస్ జీ అరుల్ మురుగన్‌లతో కూడిన ధర్మాసనం వ్యాఖ్యానించింది.ఎన్నికల్లో స్టాలిన్‌కు 74,202 ఓట్లు పోలయ్యాయి. ప్రత్యర్థి టీవీకే పార్టీకి చెందిన వీఎస్ బాబు 82,997 ఓట్లతో విజయం సాధించారు. ఫలితాలపై సందేహాలు వ్యక్తం చేసిన డీఎంకే అధినేత మే7 ఈవీఎంల బర్న్ మెమరీ, మైక్రోకంట్రోలర్ పరిశీలన దరఖాస్తు చేసుకున్నారు. జులై 29న జరిగిన పరిశీలన సందర్భంగా కొన్ని ఈవీఎంలు పనిచేయకపోవడాన్ని స్టాలిన్ గుర్తించారని ఆయన తరపు సీనియర్ న్యాయవాది కపిల్ సిబల్ పేర్కొన్నారు. నిజానిజాలు తెలుసుకునేందుకు నియోజకవర్గంలోని 100 శాతం వీవీప్యూట్‌లను మళ్లీ పరిశీలించాలని కోరారు.ఎలక్షన్ కమిషన్ తరపున సీనియర్ అడ్వకేట్స్ న్యాయవాదులు జీ రాజగోపాల్, దామ్రా శేషాదినాథుడు హాజరయ్యారు. వారు తమ వాదనలు వినిపిస్తూ ఎన్నికల కొంటింగ్‌పై అభ్యంతరాలను ఈజీబికి పిటిషన్ ద్వారానే పరిష్కరించాలని చెప్పారు. ప్రజాప్రతినిధుల చట్టం ప్రకారం ఈ పిటిషన్‌ను కొనసాగించే అవకాశం లేదని అన్నారు. ఈ కేసులో ఇటీవలే వాదనలు ముగిశాయి. తాజాగా మద్రాస్ హైకోర్టు మాజీ సీఎం స్టాలిన్ పిటిషన్‌ను కొట్టిసింది.

భారత్‌లో ఏఐ వ్యవస్థ చూస్తే సంతోషం కలుగుతోంది: ఎన్వీడియా సీఈఓ

ఇంటర్వెల్ డెస్క్

ఏఐ రంగంలో ముందువరుసలో నిలిచేందుకు భారత్ త్వరపడాలని, వేగం పెంచాలని మైక్రోప్రాసెసర్‌ల తయారీ సంస్థ ఎన్వీడియా సీఈఓ జెన్నన్ హువాంగ్ సూచించారు. బలమైన బటి రంగం ఉన్న భారత్‌కు స్థానికంగా ఏఐ ఆర్కెవ్యవస్థ రూపొందించుకునే అవకాశం ఉందని అన్నారు. వేగంగా అభివృద్ధి చెందుతున్న ఏఐ రంగంలో తమకుంటూ స్థానాన్ని పదిల పరుచుకోవేందుకు దేశాలు త్వరపడాల్సిన అవసరం ఉందని అభిప్రాయపడ్డారు. ఏఐ ఒక కొత్త సాంకేతిక వేదికగా రూపుదిద్దుకుంటోందని చెప్పారు.బటి రంగంలో భారత్ ఇప్పటికే ముందు వరుసలో ఉందని అన్నారు. అయితే, ఏఐ ఓ కొత్త సాంకేతిక వేదిక అని చెప్పారు. ఏఐ రంగాన్ని అందింపుచుకుంటున్న భారతీయ సంస్థలను చూస్తుంటే సంతోషంగా ఉందని కూడా అన్నారు. అయితే, ఏఐ రంగంలో ముందువరుసలో ఉండాలంటే మాత్రం స్పీడు పెంచకతప్పదని స్పష్టం చేశారు.ఇన్స్ట్రూబ్ల ఆఫ్ ఎలక్ట్రికల్ అండ్ ఎలక్ట్రానిక్స్ ఇంజనీర్స్ మెడల్ ఆఫ్ అనర్‌ను ఇటీవల జెన్నన్ హువాంగ్ స్వీకరించారు. జీమీయూ రంగం అభివృద్ధిలో పాత్రకు గాను ఆయనను ఈ అవార్డు పంపించింది. ఈ సందర్భంగా అవార్డు ప్రదాన కార్యక్రమంలో ఆయన మాట్లాడుతూ నేటి ఏఐ జనుచుతోనూ ఇంజనీరింగ్‌యే ఉన్నతమైన కోర్సు అని వ్యాఖ్యానించారు. ఏఐ రాకతో టెక్నికల్ పర్సన్ థిరుతెన్నులు మారిపోతున్నప్పటికీ తన దృష్టిలో ఇంజనీరింగ్ ఇప్పటికీ ముఖ్యమైనది చెప్పారు.

ఉమ్మడి మెదక్ జిల్లాపై సీఎం రేవంత్ పగబట్టారు: హరీశ్ రావు


మెదక్,

జిల్లాలోని నర్సాపూర్ నియోజకవర్గంలో మాజీ మంత్రి హరీశ్ రావు పర్యటించారు. ఈ సందర్భంగా రెడ్డిపల్లి, మంతూరు గ్రామ శివారులో ఆగిపోయిన కాళేశ్వరం కాలువ పనులను మాజీ మంత్రి పరిశీలించారు. అక్కడే సెల్ఫీ దిగి సీఎం రేవంత్ రెడ్డికి పంపించారు. అంతరం హరీశ్ మాట్లాడుతూ.. ఉమ్మడి మెదక్ జిల్లాపై సీఎం రేవంత్ పగబట్టారని విమర్శించారు. ఈ ప్రభుత్వానికి పనులు చేయడం చేతకాదని వ్యాఖ్యానించారు. బీఆర్‌ఎస్ ప్రభుత్వం పోగానే మూడేళ్ల నుంచి కాళేశ్వరం కాలువ పనులు నిలిచిపోయాయని అన్నారు.మల్లన్నసాగర్ నుంచి 17 కిలో మీటర్ల దూర్లో పనులు దీనా హయాంలోనే 85 శాతం పూర్తి అయ్యాయని హరీశ్ చెప్పారు. కాళేశ్వరం 18, 19 ప్యాకేజీలతో సింగూరు ప్రాజెక్టు నింపుకోవడానికి ఆనాడు కేసీఆర్ ఆలోచన చేసి ఈ నిర్ణయం తీసుకున్నారని వివరించారు. ఈ నీటిని నిజాం సాగర్‌కు కూడా తీసుకెళ్లాలి ప్లాన్ చేశారని తెలిపారు. కానీ కాంగ్రెస్ అధికారంలోకి వచ్చాక కాళేశ్వరం కాలువను గజం కూడా తవ్వలేదని ఆగ్రహం వ్యక్తం చేశారు. ఉమ్మడి మెదక్ జిల్లాలో కాంగ్రెస్ ప్రభుత్వం చెరువులు, కుంటలు, చెక్ డ్యామ్‌లను కట్టలేదని విమర్శించారు.ఉమ్మడి మెదక్ జిల్లాకు కాంగ్రెస్ పార్టీ తీవ్ర అన్యాయం చేస్తోందని మాజీ మంత్రి అన్నారు. 5 లక్షల ఎకరాలకు నీరు అందించే సంగమేశ్వర బనవేశ్వర పనులను నిలిపివేశారని అన్నారు. హల్దీ ప్రాజెక్టు, ఘనపురం ఆనకట్ట ఎత్తు పెంపు పనులను ఆపేశారని తెలిపారు. దుబ్బాకలో లిఫ్ట్ ఇరిగేషన్ పనులను 80 శాతం దీనా హయాంలో చేయగా కేవలం 20 శాతం పనులు కూడా ఇంకా పూర్తికాలేదన్నారు. కాంగ్రెస్ ప్రభుత్వం వచ్చాక మల్లన్నసాగర్, కొండపోచమ్మ సాగర్, రంగనాయక సాగర్ డెడ్ స్టోరేజీలకు చేరాయని అన్నారు. 50 కోట్ల రూపాయల నిధులు ఇస్తే 50 వేల ఎకరాలకు నీళ్లు ఇవ్వచ్చని.. కానీ ఒక్క రూపాయ ఇవ్వడానికి కూడా ఈ ప్రభుత్వానికి మనసు రావట్లేదని ఆగ్రహం వ్యక్తం చేశారు. ఆగిపోయిన కాళేశ్వరం పనుల దగ్గర నుంచి సెల్ఫీ తీసి సీఎం రేవంత్ రెడ్డికి పంపించానని.. వెయ్యి రోజుల పాలనలో ఏమేం పనులు ఆగిపోయాయో అవన్నీ సీఎంకి పంపిస్తామని హరీశ్ తెలిపారు. తక్షణమే కాళేశ్వరం కాలువల పనులకు నిధులు విడుదల చేయాలని.. రేవంత్ రెడ్డి కట్ట తెరిచి సంగమేశ్వర బనవేశ్వర, ఘనపురం ఆనకట్ట ఎత్తు పనులు ప్రారంభించాలని మాజీ మంత్రి హరీశ్ రావు డిమాండ్ చేశారు.

కొండా సురేఖను బర్తరఫ్ చేస్తూ కాంగ్రెస్ హైకమాండ్ నిర్ణయం

హైదరాబాద్, న్యూస్‌వార్ ప్రతినిధి

తెలంగాణ రాజకీయాల్లో పెను దుమారం లేపిన కొండా సురేఖ ఎపిసోడ్‌లో కీలక పరిణామం చోటు చేసుకుంది. కొండా సురేఖ రాజీనామా చేస్తారా?.. బర్తరఫ్ చేస్తారా? అంటూ కొనసాగుతున్న ఉత్పంతకు తెరపడింది. సురేఖను బర్తరఫ్ చేసేందుకు హైకమాండ్ గ్రీన్ సిగ్నల్ ఇచ్చింది. ఈ మేరకు కాంగ్రెస్ అధిష్ఠానం నుంచి ఆమోద ముద్ర లభించగానే ముఖ్యమంత్రి రేవంత్ రెడ్డి.. సురేఖను మంత్రివర్గం నుంచి బర్తరఫ్ చేస్తూ సిఫారసు లేఖను గవర్నర్ శివ ప్రతాప్ శుక్లాకు పంపించారు. రాజీనామాకు కొండా సురేఖ అంగీకరించకపోవడంతో ఆమెను తొలగించాలని సీఎం సిఫార్సు చేసినట్లు తెలుస్తోంది. మరోవైపు చిన్నారెడ్డిపై కాంగ్రెస్ ప్రభుత్వం చేటు వేసింది. ప్లానింగ్ కమిషన్ వైస్ చైర్మన్ పదవి నుంచి చిన్నారెడ్డిని తొలగిస్తూ నిర్ణయం తీసుకుంది. ప్లానింగ్ కమిషన్ వైస్ చైర్‌పర్సన్‌గా గద్వాల విజయలక్ష్మి నియమించింది. మహిళా కమిషన్ చైర్‌పర్సన్‌గా నేరేళ్ల శారద, కాకతీయ అర్చన డెవలప్‌మెంట్ అథారిటీ చైర్‌పర్సన్‌గా గుండు సుధారాణిని నియమిస్తూ కాంగ్రెస్ ప్రభుత్వం ఉత్తర్వులు జారీ చేసింది.ఇక.. కొండా సురేఖ, చిన్నారెడ్డి విషయంలో ఏజెన్సీ తీసుకున్న నిర్ణయంపై కాంగ్రెస్ క్యాడర్ హర్షం వ్యక్తం చేస్తోంది.



పార్టీని, ప్రభుత్వాన్ని బలహీనపరిచే వాళ్ల పట్ల కఠినంగానే లేనివాళ్లు పార్టీ నుంచి వెళ్లిపోవాలని కాంగ్రెస్ క్యాడర్ ఉండాలని కాంగ్రెస్ కార్యకర్తలు చెబుతున్నారు. పార్టీపై గౌరవం చెబుతోంది.

ప్లానింగ్ కమిషన్ వైస్ చైర్మన్ చిన్నారెడ్డిపై వేటు..

పదవి నుంచి తొలగిస్తూ ప్రభుత్వం ఆదేశాలు..

హైదరాబాద్:

తెలంగాణ రాజకీయాల్లో హాట్ టాపిక్‌గా మారిన దేవాదాయ శాఖ మంత్రి కొండా సురేఖ, ప్లానింగ్ కమిషన్ వైస్ చైర్మన్ చిన్నారెడ్డి ఎపిసోడ్‌కు తెరపడింది. కొండా సురేఖను మంత్రి పదవి నుంచి బర్తరఫ్ చేయాలంటూ సిఫారసు లేఖను తెలంగాణ గవర్నర్‌కు పంపిన సీఎంవో.. అదే సమయంలో చిన్నారెడ్డిని రాష్ట్ర ప్రణాళికా సంఘం ఉపాధ్యక్ష పదవి నుంచి తొలగిస్తూ ఉత్తర్వులు జారీ చేసింది. చిన్నారెడ్డి స్థానంలో ప్లానింగ్ కమిషన్ వైస్ చైర్‌పర్సన్‌గా గద్వాల విజయలక్ష్మిని రాష్ట్ర ప్రభుత్వం నియమించింది. రేవంత్ సర్కార్ నిర్ణయంతో ఒక్కసారిగా కాంగ్రెస్ పార్టీలో, తెలంగాణ రాజకీయాల్లో పెద్దఎత్తున చర్చ మొదలైంది. ఈ నిర్ణయంతో పార్టీ క్రమశిక్షణ లైన్ దాటితే ఎవరిని ఉపేక్షించేది లేదని అగ్రనాయకత్వం స్పష్టం చేసినట్లయింది.

చిన్నారెడ్డి చేసిన వ్యాఖ్యలేంటి..?

కాంగ్రెస్ సీనియర్ నేత, రాష్ట్ర ప్రణాళికా సంఘం ఉపాధ్యక్షుడు చిన్నారెడ్డి ఆగస్టు 16వ తేదీన వనపర్తి జిల్లా గోపాల్‌పేటలో కాంగ్రెస్ పార్టీ మండల కార్యాలయం ప్రారంభోత్సవానికి ముఖ్య అతిథిగా హాజరయ్యారు. ఈ సందర్భంగా సొంత పార్టీకి చెందిన వనపర్తి ఎమ్మెల్యే మేఘారెడ్డిపై ఆయన తీవ్ర ఆరోపణలు చేశారు. మేఘారెడ్డి దబ్బులు ఇచ్చి ఎమ్మెల్యే టికెట్ తెచ్చుకున్నారంటూ సంవలన వ్యాఖ్యలు చేశారు. వనపర్తి ఎమ్మెల్యే టికెట్ తనకు ఇవ్వాలని రేవంత్ రెడ్డికి కాంగ్రెస్ అధినేత్రి సోనియా గాంధీ చెప్పారని చిన్నారెడ్డి అన్నారు. ఆయన వద్ద దబ్బు లేకపోతే మీరే ఖర్చు పెట్టుకోవాలని ఆదేశించారని పేర్కొన్నారు. అయితే, పార్టీలోని ఎన్నికల కమిటీ దబ్బులకు ఆశపడి తనకు టికెట్ ఇవ్వలేదని ఆరోపించారు. ఎమ్మెల్యేగా గెలుపొందిన అనంతరం వనపర్తి నియోజకవర్గంలో కాంగ్రెస్‌ను అవినీతి పార్టీగా మేఘారెడ్డి మార్చారని మండిపడ్డారు. తన పనులకూ ఆయన అడ్డపడుతున్నారని ఆగ్రహం వ్యక్తం చేశారు. తన కార్యకర్తలను ఇబ్బందులకు గురి చేస్తున్నారని.. తన ఓటపే సశక్తి మరో జీవన్‌రెడ్డిలా మారి తిరగబడతానని చిన్నారెడ్డి హెచ్చరించారు.

మేఘారెడ్డి రియార్డేన్..

తెలంగాణ ప్రణాళికా సంఘం ఉపాధ్యక్షుడు చిన్నారెడ్డి వ్యాఖ్యలపై వనపర్తి ఎమ్మెల్యే తూడి మేఘారెడ్డి తీవ్రస్థాయిలో విరుచుకుపడ్డారు. తాను దబ్బులు ఇచ్చి ఎమ్మెల్యే టికెట్ తెచ్చుకున్నారంటూ చిన్నారెడ్డి చేసిన ఆరోపణలను ఆయన తీవ్రంగా ఖండించారు. తెలంగాణ అసెంబ్లీ ఎన్నికల వేళ కాంగ్రెస్ పార్టీ అధిష్ఠానం సర్వే నిర్వహించిందని, గెలిచే అవకాశాలు ఉన్న అభ్యర్థులకే టికెట్లు ఇచ్చిందన్నారు. తాను టికెట్ కోసం నగదు ఇచ్చానని ఆరోపించిన చిన్నారెడ్డి.. ఎవరికి ఇచ్చానో వారి పేర్లను కూడా బయటపెట్టాలని మేఘారెడ్డి సవాల్ చేశారు. 2014, 2018 ఎన్నికల వేళ ఇక్కడ తాను పోటీ చేయటోనని చిన్నారెడ్డి చెప్పారని, పార్టీ అధిష్ఠానం ఎవరికి టికెట్ ఇచ్చినా పార్టీ గెలుపు కోసం పనిచేస్తానని ఆయన చెప్పారన్నారు. చిన్నారెడ్డి అవసరం వ్యాఖ్యలు చేస్తూ పార్టీతో పాటు తన ప్రతిష్టకు భంగం కలిగిస్తున్నారని మేఘారెడ్డి మండిపడ్డారు. ఈ మేరకు కాంగ్రెస్ అధిష్ఠానం పెద్దలకు ఫిర్యాదు చేసినట్లు తెలిపారు.

మంత్రి కొండా సురేఖను బర్తరఫ్ చేయడం దారుణం: మాజీ మంత్రి శ్రీనివాస్ గౌడ్..

నారాయణపేట జిల్లా:

తెలంగాణ దేవాదాయ శాఖ మంత్రి కొండా సురేఖ బర్తరఫ్ అంశంపై బీఆర్‌ఎస్ మాజీ మంత్రి శ్రీనివాస్ గౌడ్ స్పందించారు. కొండా సురేఖను బర్తరఫ్ చేయడం అన్యాయమని అన్నారు. పార్టీ అంతర్గత విషయమైనా ఓ బీసీ మహిళా మంత్రిని పదవి నుంచి తొలగించడం దారుణమన్నారు. నారాయణపేట జిల్లా కోస్టిలో కాంగ్రెస్ వెయ్యి రోజుల పాలనకు నిరసనగా మాజీ ఎమ్మెల్యే పట్నం నరేందర్ రెడ్డి నేతృత్వంలో 'బీఆర్‌ఎస్ రైతు గర్జన' నిర్వహించారు. ఈ కార్యక్రమానికి శ్రీనివాస్ గౌడ్తో పాటు మాజీ మంత్రి పదవి నుంచి సురేఖను తొలగించారని శ్రీనివాస్ గౌడ్ ఆరోపించారు. అనేక మంది పార్టీ లైన్ దాటిన వారిపై చర్యలు లేవన్నారు. కొంతమంది మంత్రులకు ఒక న్యాయం.. సురేఖకు మరో న్యాయమా? అంటూ కాంగ్రెస్ ప్రభుత్వాన్నే ఆయన నిలదీశారు. అనేక మంది మంత్రులపై అవినీతి, కమిషన్లు తీసుకుంటున్నారనే ఆరోపణలు వచ్చాయని, వారిపై చర్యలు లేవని మండిపడ్డారు. బీసీలను ఇప్పటికీ కాంగ్రెస్ అనేక రకాలుగా మోసం చేసిందని, సురేఖ పట్ల కాంగ్రెస్ కక్షపూరితంగా వ్యవహరించిందని శ్రీనివాస్ గౌడ్ ధ్వజమెత్తారు.

కొండా సురేఖ విషయంలో హైకమాండ్ నిర్ణయమే ఫైనల్ : ఎమ్మెల్యే రాజగోపాల్ రెడ్డి

హైదరాబాద్,

తెలంగాణ దేవాదాయ శాఖ మంత్రి కొండా సురేఖ అంశంలో పార్టీ హైకమాండ్ నిర్ణయమే ఫైనల్ అని మునుగోడు ఎమ్మెల్యే కోమటిరెడ్డి రాజగోపాల్ రెడ్డి స్పష్టం చేశారు. ఆమె విషయంలో పార్టీ హైకమాండ్ వద్ద పూర్తి సమాచారం ఉందని అన్నారు. గురువారం హైదరాబాద్‌లో ఆయన విలేకర్లతో మాట్లాడారు. రేవంత్ రెడ్డి కేబినెట్ విస్తరణలో ఎవరికి చోటు ఉంటుందనేది పార్టీ హైకమాండ్ చూసుకుంటుందని తెలిపారు. హైకమాండ్ నిర్ణయానికి అందరూ కట్టుబడి ఉండాలని పార్టీ నేతలతోపాటు శ్రేణులకు ఆయన సూచించారు. బీఆర్‌ఎస్ ప్రభుత్వం పదేళ్లు పోరాటం చేసిన కార్యకర్తలకు న్యాయం జరగాలని ఈ సందర్భంగా పార్టీ అధిష్ఠానానికి కోమటిరెడ్డి రాజగోపాల్‌రెడ్డి విజ్ఞప్తి చేశారు.కొండా సురేఖ జన్మదినం సందర్భంగా వరంగల్ జిల్లాలోని గీసకొండలో ఆమె జన్మదిన వేడుకలు నిర్వహించారు. ఈ వేడుకలకు ఆమె కుమార్తె సుస్మిత పటేల్ ముఖ్య అతిథిగా హాజరయ్యారు. ఈ సందర్భంగా సీఎం రేవంత్ రెడ్డి ఆమె తీవ్ర వ్యాఖ్యలు చేశారు. అవి వైరల్ అయ్యాయి. కొండ సురేఖ కుమార్తె వ్యాఖ్యలపై పార్టీలో విమర్శలు వెల్లువెత్తాయి. ఈ నేపథ్యంలో కొండా సురేఖకు పార్టీ నోటీసులు జారీ చేసింది.పార్టీ క్రమశిక్షణ కమిటీ కూడా స్పందించింది. దీంతో క్రమశిక్షణ కమిటీకి కొండా సురేఖ లేఖల ద్వారా వివరణ ఇచ్చారు. అయితే కొండా సురేఖపై పార్టీ అధిష్ఠానం ఆగ్రహంతో ఉందని.. తీవ్ర నిర్ణయం తీసుకుంటుందనే చర్చ నడుస్తోంది. మరో వైపు సీఎం రేవంత్ రెడ్డి.. తన కేబినెట్‌ను పునర్వ్యవస్థీకరిస్తారంటూ ప్రచారం జరుగుతోంది. ఈ కేబినెట్‌లోకి కొత్త వారిని తీసుకుంటారనే చర్చ కూడా నడుస్తుంది. దీంతో మునుగోడు ఎమ్మెల్యే కోమటిరెడ్డి రాజగోపాల్ రెడ్డిపై విధంగా స్పందించారు.

పాక్‌లో హిందూ టెంపుల్ కూల్చివేతపై.. భారత్ ఆందోళన

న్యూఢిల్లీ:

పాకిస్తాన్‌లో శతాబ్దాల నాటి హిందూ ఆలయం ధ్వంసం కావడంపై భారత్ తీవ్రంగా స్పందించింది. మైనారిటీల ప్రార్థనా స్థలాలను రక్షించడంలో పాకిస్తాన్ ప్రభుత్వం విఫలమైందని విదేశాంగ శాఖ మండిపడింది. ఘటనపై పూర్తిస్థాయి, పారదర్శక విచారణ జరిపి బాధ్యులపై చర్యలు తీసుకోవాలని డిమాండ్ చేసింది. లాహోర్‌కు సుమారు 130 కిలోమీటర్ల దూరంలోని నరోవల్ జిల్లా సిరాజ్ గ్రామంలో ఉన్న చారిత్రక ఆలయం ఆగస్టు 21న ధ్వంసమైంది.మదర్సా నిర్మాణం కోసం ఆలయాన్ని కావాలనే కూల్చివేశారని స్థానికులు, మైనారిటీ సంఘాల ప్రతినిధులు ఆరోపిస్తున్నారు. అయితే భారీ వర్షాల కారణంగానే పాత కట్టడం కూలిపోయిందని పాక్ అధికారులు చెబుతున్నారు. ఈ వివాదంపై విదేశాంగ శాఖ ప్రతినిధి రణధీర్ జైస్వాల్ స్పందించారు. మైనారిటీల ప్రార్థనా స్థలంపై జరిగిన ఘటనను ఖండించారు. అధికారుల నిర్లక్ష్యం వల్లే చారిత్రక కట్టడం నేలమట్టమైందన్న ఆరోపణలపై విచారణ జరపాలని కోరారు. మరోవైపు, ఆలయ కూల్చివేత వెనుక మత ఛాందసదారుల హస్తం ఉందని పాక్‌లోని మైనారిటీ సంఘాలు ఆరోపిస్తున్నాయి.

హర్యుజ్ పేరును ట్రంప్ స్ట్రైయిట్ గా మార్చారా!..వైట్ హౌజ్ మ్యాప్, ట్రంప్ వ్యాఖ్యలు.

. ఇరాన్ ,అ మెరికా మధ్య ఉద్రిక్తలు కొనసాగుతున్న సమయంలో హర్యుజ్ జలసంధిపై ట్రంప్ ప్రకటన, వైట్ హౌజ్ మ్యాప్ లపై ఇప్పుడు సోషల్ మీడియాలో పెద్ద చర్చ మొదలైంది. “చమరు రవాణాకు కీలకమైన హర్యుజ్ జలసంధి ఇప్పుడు మా ఆధీనంలో ఉంది.. ఇక హర్యుజ్ జలసంధిని ట్రంప్ జలసంధిగా మార్చడమే ఆలస్యం” అని సంచలన వ్యాఖ్యలు చేశారు అమెరికా అధ్యక్షుడు డొనాల్డ్ ట్రంప్. ఆయన వ్యాఖ్యలు నిజమవుతున్నానే వైట్ హౌజ్ కూడా మ్యాప్ ను కూడా మార్చడం చేసి షేర్ చేసింది. గతంలో ట్రంప్ ఇలాంటి వ్యాఖ్యలు చేసినట్లుడికీ ఇంత పెద్దచర్చకు రాలేదు. ట్రంప్ మాటలు, వైట్ హౌజ్ చర్యలు ఇప్పుడు సోషల్ మీడియాలో హాట్ టాపిక్ మారాయి.బుధవారం (సెప్టెంబర్ 2) అమెరికా అధ్యక్షుడు డొనాల్డ్ ట్రంప్ తన సోషల్ మీడియా ప్లాట్ ఫాం ట్రూత్ సోషల్ లో ట్విట్ ను షేర్ చేస్తూ..“ఇప్పుడు హర్యుజ్ జలసంధి అమెరికా నియంత్రణలో ఉంది కాబట్టి దాని పేరును ట్రంప్ స్ట్రైయిట్ గా మార్చాలా.. అమెరికా మాదిరిగానే హాట్ గా ఉంటుంది” అని రాశారు.ట్రంప్ వ్యాఖ్యలు నిజమవుతున్నానే అమెరికా వైట్ హౌజ్ కూడా ఏకంగా మ్యాప్ నే మార్చి ట్రంప్ స్ట్రైయిట్ గా చూపించింది. దానికి ఇట్టి గాట్ ఏ నైస్ రింగ్ టు ఇట్ అని క్యాష్‌డన్ కూడా ఇచ్చింది.





సర్ ప్రక్రియలో అర్బులైన ప్రతి ఓటర్ కు ఓటు హక్కు కల్పిస్తాం

- అల్లం దేవి చెరువు సర్పంచ్ సుర్వి సౌజన్య రాజ్ గౌడ్



సంస్థ నారాయణపురం సెప్టెంబర్ 3 (సూన్ వార్)

సర్ ఓటర్ ప్రక్రియలో భాగంగా అల్లందేవిచెరువు గ్రామంలో ఓటర్ జాబితాతో సరిపోక నోటీసులు అందుకున్న ఓటర్లు సరైన గుర్తింపులు పొందటానికి జరిగిన ప్రక్రియకు గ్రామ సర్పంచ్ శ్రీమతి సుర్వి సౌజన్య రాజ్ గౌడ్ సంబంధిత వ్యక్తులకు అవసరమైన ధ్రువపత్రాలను అధికారులకు సమర్పించేందుకు సహకరించి ఓటు సమోదు ప్రక్రియను పూర్తి చేయించారు. తహసీల్దార్ పల్నాటి శ్రీనివాస్ రెడ్డి సంబంధిత వ్యక్తుల నుండి సరైన గుర్తింపు ధ్రువపత్రాలను స్వీకరించి, నిబంధనల ప్రకారం అర్హత కలిగిన పౌరుల ఓట్లు ఓటరు జాబితాలో సమోదయ్యేలా చర్యలు తీసుకుంటానని తెలియజేస్తూ, భారత రాజ్యాంగం కల్పించిన ఓటు హక్కు ప్రజాస్వామ్యంలో అత్యంత కీలకమైనదని పేర్కొన్నారు. అర్హత కలిగిన ప్రతి పౌరుడు తమ ఓటు హక్కును సమోదు చేసుకోవాలని సూచించారు. సర్ ప్రక్రియలో భాగంగా నోటీసులు అందుకున్న వారు ఎటువంటి ఆలస్యం చేయకుండా తమకు సంబంధించిన ఆధారాలు, ధ్రువపత్రాలను సంబంధిత బిఎల్సీ లకు సమర్పించి, నిబంధనల మేరకు ఓటు సమోదు ప్రక్రియను పూర్తి చేసుకోవాలని కోరారు. గ్రామ సర్పంచ్ శ్రీమతి సుర్వి సౌజన్య రాజు గౌడ్ మాట్లాడుతూ, గ్రామంలోని అర్బులైన ప్రతి పౌరుడికీ ఓటు హక్కు కల్పించేలా సంబంధిత అధికారులతో సమన్వయం చేసుకుంటూ అవసరమైన సహకారం అందిస్తామని తెలిపారు. చేసుకోవాలని కోరారు. ఈ కార్యక్రమంలో జిపీఓ బింగి పుండరీకం, బిఎల్సీ లు సుర్వి ప్రేమలత, సుర్వి లావణ్య, గుత్త రమణమ్మ తదితర అధికారులు, సిబ్బంది, గ్రామ ప్రజలు పాల్గొన్నారు.

చందన పాఠశాలలో కృష్ణాష్టమి వేడుకలు



చౌటుప్పల్ సెప్టెంబర్ 3 (సూన్ వార్)

శ్రీకృష్ణ జనాష్టమి పురస్కరించుకొని చందన పాఠశాలలో కృష్ణాష్టమి వేడుకలు ఘనంగా నిర్వహించారు. విద్యార్థిని విద్యార్థులు గోపిక శ్రీకృష్ణ వేషధారణలో కోలాట పాటలతో ఉట్టు కొట్టి పాఠశాలలో సందడి చేశారు. ఈ సందర్భంగా ట్రినినిపాల్ శ్రీమతి వారు రామేశ్వరి మాట్లాడుతూ దేవకి వసుదేవుల ఎనిమిదవ సంతానంగా జన్మించి చిన్నతనంలోనే లోక కళ్యాణం కోసం ఎన్నో మంచి పనులు చేసిన శ్రీకృష్ణుని ఆదర్శంగా తీసుకోవాలని అంటూ చిన్ని కృష్ణుడు చేసినవి చిలిపి పని లాగా మనకు కనిపించినప్పటికీనీ అందులో సమాజానికి మంచి జరిగే కార్యక్రమాలేనని ఇంద్రుడి గర్వాన్ని అణిచి గోవులను గోపాలులను కాపాడిన గోవర్ధన దారి అని అధర్వాన్ని నిర్మూలించేందుకు పొందవ వక్షాన చేరి ధర్మ రక్షణ చేశారని పేర్కొన్నారు.

ఎల్లారెడ్డి మండలంలో గ్రామాల డిజిటలైజేషన్

కామారెడ్డి సెప్టెంబర్ 3 (సూన్ వార్)

ఎల్లారెడ్డి మండలంలోని ప్రతి గ్రామాన్ని డిజిటలైజేషన్ చేస్తున్నట్లు ఎంపీడివో తపార బేగం తెలియజేశారు. దీని ద్వారా గ్రామం యొక్క సంపూర్ణ సమాచారం లభ్యమవుతుందని, గ్రామాలలో అవసరాలు, వసరలు, సమస్యలపై సమగ్ర సమాచారాన్ని క్రోడీకరించి డిజిటల్ ప్రొఫైల్ రూపొందించే ఈ కార్యక్రమంలో డిజిటలైజ్ చేస్తున్నట్లు ఎంపీడివో తపారా బేగం తెలిపారు. పంచాయతీ కార్యదర్శులతో నిర్వహించిన సమీక్షలో ఆమె మాట్లాడారు. ప్రతి గ్రామపంచాయతీకి ప్రత్యేక డిజిటల్ ప్రొఫైల్ రూపొందించి, అభివృద్ధి పనులు, పురోగతి, భవిష్యత్ ప్రణాళికలను సమోదు చేయనున్నట్లు తెలిపారు. డిజిటల్ సమోదు ప్రక్రియలో గ్రామపంచాయతీ కార్యదర్శి పాత్ర కీలకమైనదని పేర్కొంటూ కార్యదర్శులందరూ త్వరితగతిన ఈ కార్యక్రమం పూర్తి చేసేందుకు పూర్తి సహకారాన్ని అందించాలని ఆమె గ్రామ కార్యదర్శులను ఆదేశించారు.



అంతమ్మగూడెం, ధోతిగూడెం ప్రజలతో సిపీఎం ముఖాముఖి

చౌటుప్పల్ సెప్టెంబర్ 3 (సూన్ వార్)

పర్యావరణానికి ప్రజల ప్రాణాలకు కంటకంగా మారిన కెమికల్ పరిశ్రమల పై ప్రజలతో ముఖాముఖి కార్యక్రమాన్ని సిపీఎం పార్టీ నిర్వహించింది. ఈ సందర్భంగా సీపీఎం రాష్ట్ర కార్యదర్శివర్గ సభ్యులు యండి. జహంగీర్ మాట్లాడుతూ ప్రజల ప్రాణాలు హరిస్తున్న కంపెనీలపై ప్రభుత్వం ఎందుకు చర్యలు తీసుకోవటం లేదు అంటూ ప్రశ్నించారు. విషాన్ని బిమ్మే కంపెనీలతో అధికారులు, అధినేతల కుమ్మక్కయ్యారని, బలిపీఠంపై అంతమ్మగూడెం, ధోతిగూడెం గ్రామ ప్రజలు ఉన్నారుని, కెమికల్ పరిశ్రమలను వెంటనే తొలగించాలని, ఇంతకాలం పరిశ్రమల ద్వారా నష్టపోయిన రైతాంగానికి పూర్తి నష్టపరిహారం చెల్లించాలని, ప్రభుత్వం ఏర్పాటు చేసిన కమిటీలో గ్రామ రైతులకు, ప్రజలకు అవకాశం కల్పించాలని, పరిశ్రమల వల్ల నష్టపోతున్న రైతులను గుర్తించడం కోసం రీ సర్వే చేయాలని వారు ప్రభుత్వాన్ని డిమాండ్ చేశారు. ఈ ముఖాముఖి కార్యక్రమంలో సీపీఎం రాష్ట్ర కమిటీ సభ్యులు కొండమడుగు నర్సయ్య, మాజీ డివిజన్ కార్యదర్శి గూడూరు అంజిరెడ్డి, మండల కార్యదర్శి కోట రామచంద్రారెడ్డి, మండల కార్యదర్శివర్గ సభ్యులు పల్లె లింగారెడ్డి, ప్రసాదం విష్ణు,



మంచాల మధు పాల్గొని మాట్లాడగ ఇంకా సీపీఎం నాయకులు ఆరు శ్రీనివాస్ రెడ్డి, రాకేష్, అంతమ్మ, ప్రభ, జంగమ్మ, గుర్రం రామచంద్రారెడ్డి, గ్రామ రైతులు, ప్రజలు జి. దామోదర్ రెడ్డి, కే. మహేష్ , ఆర్. బాల్ రెడ్డి, ఆర్ .లింగయ్య, వి. పకీర్, కమలమ్మ తదితరులు పాల్గొన్నారు.

విద్యార్థుల్లో శాస్త్రీయదృక్పథం సృజనాత్మకత పెంపుకై డ్రామా ఫెస్టివల్స్

కామారెడ్డి సెప్టెంబర్ 3 (సూన్ వార్)

దేవునివల్లి జిల్లా పరిషత్ ఉన్నత పాఠశాలలో విద్యార్థుల్లో శాస్త్రీయ దృక్పథం, సృజనాత్మకత, సామాజిక బాధ్యతను పెంపొందించే లక్ష్యంతో సైన్స్ డ్రామా ఫెస్టివల్ నిర్వహించారు. ఈ కార్యక్రమంలో వివిధ పాఠశాల విద్యార్థులు శాస్త్రానికి సంబంధించిన అంశాలను నాటకాల రూపంలో ప్రదర్శించారు. జిల్లా సైన్స్ అధికారి ఎం. సిద్దిరాం రెడ్డి మాట్లాడుతూ, విద్యార్థులు కృత్రిమ మేధస్సు వంటి అంశాలపై దృష్టి సారించాలని సూచించారు. విద్యాశాఖ అధికారి మల్లికార్జున విద్యార్థుల ప్రతిభను ప్రశంసించారు



మంత్రి పదవి నుంచి కొండా సురేఖ బర్తరఫ్:కేబినెట్‌లోకి మహేష్ గౌడ్?



నిలవనున్నారు. గతంలో బీఆర్ఎస్ ప్రభుత్వ హయాంలో 2015లో నాటి ఉప ముఖ్యమంత్రి దాక్షర్ తాటికొండ రాజయ్యపై అవినీతి ఆరోపణలు రావడంతో అప్పటి ప్రభుత్వం ఆయనను తొలగించింది. ఆ తర్వాత 2021 మే నెలలో నాటి మంత్రి ఈటల రాజేందర్‌పై అసైన్డ్ భూముల ఆరోపణల నేపథ్యంలో కేబినెట్ నుంచి ఉద్యానన పలికారు. అయితే గతంలో తొలగించబడ్డ దాక్షర్ రాజయ్య, ఈటల రాజేందర్ ఇద్దరూ వైద్యారోగ్య శాఖ మంత్రులుగా ఉండగా, కొండా సురేఖ

మాత్రం అటవీ, దేవాదాయ శాఖ మంత్రిగా ఉంటూ బర్తరఫ్ కావడం గమనార్హం.మరోవైపు కొండా సురేఖపై వేటుతో పాటు మంత్రివర్గ పునర్వ్యవస్థీకరణ, విస్తరణపై కూడా కాంగ్రెస్ అధిష్ఠానం దృష్టి సారించింది. ఏబీసీసీ పెద్దలతో సీఎం రేవంత్‌రెడ్డి, డిప్యూటీ సీఎం భట్టి విక్రమార్క, డీపీసీసీ బీఫ్ మహేష్ కుమార్ గౌడ్ జరిపిన చర్చల అనంతరం కీలక మార్పులకు రంగం సిద్ధమైంది.పునర్వ్యవస్థీకరణలో భాగంగా డీపీసీసీ అధ్యక్షుడు మహేష్ కుమార్ గౌడ్‌ను మంత్రివర్గంలోకి తీసుకునే అవకాశాలు బలంగా కనిపిస్తున్నాయి. ఆయనకు కేబినెట్‌లో స్థానం కల్పిస్తే, పీసీసీ పగ్గాలను బీసీ లేదా ఎస్టీ వర్గానికి చెందిన నేతలకు అప్పగించే యోచనలో అధిష్ఠానం ఉన్నట్లు ప్రచారం జరుగుతోంది. సురేఖ ఉద్యాననతో ఖాళీ అయిన స్థానంతో పాటు శాఖల మార్పులు, పలువురు కొత్త నేతలకు మంత్రివర్గంలో అవకాశం కల్పించడంపై పార్టీలో విస్తృత కసరత్తు జరుగుతోంది.

చేయూత దరఖాస్తు గడువు ఈ నెల 15 వరకు పొడిగింపు: కలెక్టర్ సి. నారాయణ రెడ్డి

చేయూత పథకం కింద కొత్త పింఛన్ మంజూరుకు సంబంధించి దరఖాస్తుల స్వీకరణ, ఆన్‌లైన్ డేటా ఎంట్రీ మరియు ధ్రువీకరణ నిబంధనల్లో కీలక మార్పులు చేసినట్లు రంగారెడ్డి జిల్లా కలెక్టర్ సి. నారాయణ రెడ్డి తెలిపారు. అర్బులైన లబ్ధిదారుల సౌకర్యార్థం కొత్త పింఛన్ దరఖాస్తుల స్వీకరణ చివరి గడువును ఈ నెల 15వ తేదీ (15-09-2026) వరకు పొడిగించినట్లు ఆయన వెల్లడించారు. ఈ మేరకు ఆన్‌లైన్ ప్రక్రియకు సంబంధించిన నూతన మార్గదర్శకాలను జిల్లా గ్రామీణాభివృద్ధి సంస్థ (డీఆర్‌డీఏ) గురువారం ఒక ప్రకటనలో విడుదల చేసింది. ప్రజలు తమ దరఖాస్తుల స్థితిగతులను సులభంగా తెలుసుకునేందుకు వీలుగా పోర్టల్‌లో ప్రత్యేకంగా ‘సెర్చ్ ఆప్షన్’ సదుపాయాన్ని అందుబాటులోకి తెచ్చినట్లు పేర్కొన్నారు.నూతన నిబంధనల ప్రకారం ఆయా కేటగిరీల దరఖాస్తుదారులు సంబంధిత ధ్రువపత్రాలను ఆన్‌లైన్‌లో తప్పనిసరిగా అప్‌లోడ్ చేయాల్సి ఉంటుంది. ఒంటరి మహిళల పింఛన్ కోసం తహసీల్దార్, ఎంపీడివో లేదా మున్సిపల్ కమిషనర్ నిర్వహించిన స్థానిక విచారణ నివేదికను (లోకల్ ఎంక్వైరీ రిపోర్ట్) సమర్పించాలి.వితంతు పింఛన్ దరఖాస్తుదారులు భర్త మరణ ధ్రువీకరణ పత్రంతో పాటు ఆయన ఆధార వివరాలను, దివ్యాంగులు తమ ‘సదరం’ లేదా యుడిబీ పత్రాన్ని తప్పనిసరిగా జతచేయాల్సి.

